



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII ] THURSDAY, 05<sup>th</sup> AUGUST, 2021/SRAVANA 14, 1943 [ No. 11

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ (૧૯૭૪ના નં.૨)ની કલમ-૧૪૪,  
ગુજરાત પોલીસ અધિનિયમ-૧૯૫૧ ની કલમ-૩૭(૪), ૪૩અન્વયેનું

વંચાણે લીધા :

- ૧) આ કચેરીના તા. ૦૩-૦૬-૨૦૨૧ ના જાહેરનામાં ક્રમાંક નં. ડીએમ/ડીસીએચ/૦૩૦૬/૨૦૨૧.
- ૨) ભારત સરકારશ્રીના ગૃહ મંત્રાલયના પત્ર ક્રમાંક ૪૦-૦૩/૨૦૨૦-DM-I(A), તા. ૨૮-૦૪-૨૦૨૧.
- ૩) ગુજરાત સરકારશ્રીના ગૃહવિભાગના હુકમ નં. વિ-૧/કઅવ/૧૦૨૦૨૦/૪૮૨-A, તા. ૦૮-૦૬-૨૦૨૧ તથા હુકમ નં. વિ-૧/કઅવ/૧૦૨૦૨૦/૪૮૨-B, તા. ૦૮-૦૬-૨૦૨૧.

જાહેરનામું

નં. ડીએમ/ડીસીએચ/૧૧૦૬/૨૦૨૧.-નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. જે પરિસ્થિતિને ધ્યાને લેતા આરોગ્ય અને પરીવાર કલ્યાણ વિભાગ, ગાંધીનગરના જાહેરનામાં ક્રમાંક નં. જીપી/૮/એનસીવી/૧૦૨૦૨૦/એસએફ.૧/જી તા. ૧૩-૦૩-૨૦૨૦ થી ધી એપેડેમીક ડીસીસ એક્ટ-૧૯૮૭ અન્વયે THE GUJARAT EPIDEMIC DISEASES COVID-19 REGULATIONS-2020 તેમજ તે અન્વયે વિવિધ માર્ગદર્શિકા જાહેર કરવામાં આવેલ છે જેની મુદત તા. ૩૧-૧૨-૨૦૨૧ સુધી આરોગ્ય અને પરીવાર કલ્યાણ વિભાગ, ગાંધીનગરના તા. ૨૩-૦૩-૨૦૨૧ ના જાહેરનામાં નં. જીપી/૧૨/એનસીવી/૧૦૨૦૨૦/એસએફ-૧/જી થી વધારવામાં આવેલ છે. આ સંબંધમાં ભારત સરકારશ્રી તેમજ રાજ્ય સરકારશ્રી દ્વારા સમયાંતરે સુચનાઓ તેમજ માર્ગદર્શિકા બહાર પાડવામાં આવેલ છે.

રાજ્યમાં COVID-19 ના સંક્રમણની બાબતને ધ્યાને લેતા રાજ્ય સરકારશ્રીના ગૃહ વિભાગના તા. ૦૨-૦૬-૨૦૨૧ તથા તા. ૦૫-૦૬-૨૦૨૧ ના હુકમથી તા. ૧૧-૦૬-૨૦૨૧ ના સવારના ૬-૦૦ કલાક સુધી અમલમાં રહે તે રીતે જરૂરી નિયંત્રણો મુકવામાં આવેલ છે રાજ્યમાં છેલ્લા કેટલાક દિવસોથી કોરોનાના દૈનિક કેસોમાં સતત ઘટાડો નોંધાયેલ હોવાથી પ્રવર્તમાન પરિસ્થિતિની પુનઃસમીક્ષા કરી વંચાણ-(૩) માં દર્શાવેલ ગુજરાત સરકારશ્રીના ગૃહ વિભાગના હુકમથી તા. ૨૬-૦૬-૨૦૨૧ સુધી વિશેષ સુચનાઓ બહાર પાડવામાં આવેલ છે. જે મુજબ જામનગર મ્યુનિસિપલ કોર્પોરેશન વિસ્તાર તથા જિલ્લાના અન્ય વિસ્તાર માટે સરકારશ્રીની સુચનાઓનું ચુસ્તપણે અમલ થાય તે માટે સુચનાઓ બહાર પાડવી જરૂરી જણાય છે.

જેથી હું, રવિ શંકર, આઈ.એ.એસ., કલેક્ટર અને જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતી અધિનિયમ-૧૯૭૩ (૧૯૭૪ના નં.૨) ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૭ (૪), ૪૩ ની રૂઠીએ મને મળેલ અધિકાર અન્વયે ફરમાવું છું કે,

## [ ૧ ] જામનગર મ્યુનિસિપલ કોર્પોરેશન વિસ્તાર માટે :

(1A) જામનગર મ્યુનિસિપલ કોર્પોરેશન વિસ્તાર માટે આ કચેરીના વંચાણ-(૧)માં દર્શાવેલ તા. ૦૩-૦૬-૨૦૨૧ ના જાહેરનામાંથી તા. ૧૧-૦૬-૨૦૨૧ ના સવારના ૬.૦૦ કલાક સુધી રાત્રી કર્ફ્યુ અમલમાં મુકવામાં આવેલ છે. જે રાત્રી કર્ફ્યુ તા. ૧૧-૦૬-૨૦૨૧ ના રાત્રીના ૦૮.૦૦ કલાકથી તા. ૨૬-૦૬-૨૦૨૧ ના સવારના ૬-૦૦ કલાક સુધી અમલમાં રહેશે. રાત્રી કર્ફ્યુ દરરોજ રાત્રીના ૦૮-૦૦ કલાકથી સવારના ૬-૦૦ કલાક સુધી અમલમાં રહેશે આ સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે

- (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવરજવરની છૂટ રહેશે.
- (૨) મુસાફરોને રેલ્વે, એરપોર્ટ ST કે સીટી બસની ટીકીટ રજુ કર્યેથી તેઓને અવરજવરની પરવાનગી આપવાની રહેશે.
- (૩) રાત્રી કર્ફ્યુના સમયગાળા દરમિયાન લગ્ન યોજી શકાશે નહીં.
- (૪) આવશ્યક સેવા સાથે સંકળાયેલ નાગરિકો/અધિકારીઓ/કર્મચારીઓએ અવરજવર દરમિયાન માંગણી કર્યેથી જરૂરી ઓળખપત્ર રજુ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજુ કર્યેથી અવરજવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નિકળેલ વ્યક્તિઓ સાથે ફરજ પરના અધિકારી/કર્મચારીએ માનવીય અભિગમ દાખવવાનો રહેશે.
- (૭) તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે.

## નિયંત્રણો :

કોરોનાની પ્રવર્તમાન પરિસ્થિતિને ધ્યાને લેતા તા. ૧૧-૦૬-૨૦૨૧ ના ૦૬-૦૦ કલાકથી તા. ૨૬-૦૬-૨૦૨૧ ના સવારના ૦૬-૦૦ કલાક સુધીના સમગ્ર સમયગાળા સુધી જામનગર શહેરમાં નીચે મુજબના નિયંત્રણો અમલ મુકવામાં આવે છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલુન, બ્યુટી પાર્લર તેમજ અન્ય વ્યાપારીક ગતિવિધિ સવારના ૦૮-૦૦ કલાકથી સાંજના ૦૭-૦૦ કલાક સુધી ખુલ્લા રાખી શકાશે.
- B. રેસ્ટોરેન્ટ્સ સવારના ૦૮-૦૦ કલાકથી સાંજના ૦૭-૦૦ કલાક સુધી બેસવાની ક્ષમતાના મહત્તમ ૫૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકશે.
- C. રેસ્ટોરેન્ટ્સ સવારના ૦૮:૦૦ કલાકથી રાત્રિના ૦૮:૦૦ કલાક સુધી Take away સુવિધા ચાલુ રાખી શકશે.
- D. રેસ્ટોરેન્ટ્સ Home delivery ની સુવિધા સવારના ૦૮:૦૦ કલાકથી રાત્રિના ૧૨:૦૦ કલાક સુધી ચાલુ રાખી શકશે.
- E. જીમ ૫૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકશે.
- F. જાહેરબાગ-બગીચાઓ સવારના ૦૬-૦૦થી સાંજના ૦૭-૦૦ સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
- G. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦(પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- H. અંતિમક્રિયા/દફનવિધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- I. તમામ પ્રકારના રાજકીય, સામાજિક(જેમ કે બેસણું), ધાર્મિક, સાંસ્કૃતિક કાર્યક્રમો મહત્તમ ૫૦ વ્યક્તિઓની મર્યાદામાં કોરોના ગાઈડલાઈનનું પાલન કરવાની શરતે નિયત S.O.P. ને આધિન યોજી શકાશે.
- J. ધાર્મિક સ્થાનો જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખોલી શકાશે, પરંતુ એક સાથે ૫૦થી વધુ વ્યક્તિઓ એકત્રિત ન થાય તે અંગે ખાસ કાળજી રાખવાની રહેશે.
- K. IELTS તથા TOEFEL જેવી પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- L. વાંચનાલયો ૫૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- M. પબ્લિક બસ ટ્રાન્સપોર્ટ મહત્તમ ૬૦% પેસેન્જર કેપેસિટીમાં ચાલુ રહેશે.
- N. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- O. અઠવાડિયકગુજરી/બજાર/હાટ, શૈક્ષણિક સંસ્થા અને કોચિંગ સેન્ટરો(ઓનલાઈન શિક્ષણ સિવાય), શૈક્ષણિક કાર્યક્રમો, સિનેમા થિયેટરો, ઓડીટોરીયમ, એસેમ્બલી હોલ, વોટર પાર્ક, મનોરંજક સ્થળો, સ્પા, સ્વિમીંગ પુલ બંધ રહેશે.

(1B) આ સમયગાળા દરમિયાન નીચે મુજબની આવશ્યક સેવા/ પ્રવૃત્તિઓ કોઈ પણ નિયંત્રણ વગર ચાલુ રહેશે.

૧) COVID-19 ની કામગીરી સાથે સીધી રીતે સંકળાયેલ સેવા તેમજ આવશ્યક/તાત્કાલિક સેવા સાથે સંકળાયેલ સેવાઓ.

૨) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ (ચશ્માની દુકાનો સહિત).

૩) ઓકિસજન ઉત્પાદન અને વિતરણ વ્યવસ્થા.

૪) ડેરી, દૂધ-શાકભાજી, ફળ-ફળાદી ઉત્પાદન, વિતરણ અને વેચાણ તથા તેની હોમ ડીલીવરી સેવા.

૫) શાકભાજી માર્કેટ તથા ફૂટ માર્કેટ.

૬) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઈન તમામ સેવાઓ.

૭) અનાજ તથા મસાલા દળવાની ઘંટી.

૮) ઘરગથ્થુ ટીફીન સર્વિસીસ અને હોટેલ/ રેસ્ટોરન્ટમાંથી Take away facility આપતી સેવાઓ.

૯) ઈન્ટરનેટ/ટેલિફોન/મોબાઇલ સર્વિસ પ્રોવાઇડર/ આઈ.ટી. અને આઈ.ટી. સંબંધિત સેવાઓ.

૧૦) પ્રિન્ટ અને ઇલેક્ટ્રોનિક મિડીયા, ન્યુઝ પેપર ડિસ્ટ્રીબ્યુશન.

૧૧) પેટ્રોલ, ડિઝલ, એલ.પી.જી./સી.એન.જી./પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ.

૧૨) પોસ્ટ અને કુરીયર સર્વિસ.

૧૩) ખાનગી સિક્યુરીટી સેવા.

૧૪) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ.

૧૫) કૃષિકામગીરી, પેસ્ટિકાઇડ અને અન્ય આવશ્યક સેવાઓના ઉત્પાદન, પરિવહન અને પુરવઠા વ્યવસ્થા.

૧૬) ઉક્ત તમામ આવશ્યક ચીજ વસ્તુઓના પરિવહન, સંગ્રહ અને વિતરણને લગતી તમામ સેવાઓ.

૧૭) આંતરરાજ્ય, આંતરજિલ્લા અને આંતરશહેરની ટ્રાન્સપોર્ટ સેવાઓતથા તેને સંલગ્ન ઈ-કોમર્સ સેવાઓ.

૧૮) તમામ પ્રકારના ઉત્પાદન/ઔદ્યોગિક એકમો અને તેને રો મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહનવ્યવસ્થા ચાલુ રહેશે. જે દરમિયાન COVID-19 સંબંધીત માર્ગદર્શક સૂચનાઓનું ચુસ્તપણે પાલન કરવાનું રહેશે.

૧૯) બાંધકામનેલગતી પ્રવૃત્તિઓ ચાલુ રહેશે જે દરમિયાન COVID-19 સંબંધીત માર્ગદર્શક સૂચનાઓનું ચુસ્તપણે પાલન કરવાનું રહેશે.

(1C) આ સમયગાળા દરમિયાન એ.ટી.એમ.માં નાણાનો પુરવઠો સતત જળવાઈ રહે તે અંગે બેંક મેનેજમેન્ટે કાળજી લેવાની રહેશે.

(1D) તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

[ ૨ ] જામનગર જિલ્લાના જામનગર મ્યુનિસિપલ કોર્પોરેશન સિવાયના વિસ્તારો માટે :

કોરોનાની પ્રવર્તમાન પરિસ્થિતિને ધ્યાને લેતા તા. ૧૧-૦૬-૨૦૨૧ ના ૦૬-૦૦ કલાકથી તા. ૨૬-૦૬-૨૦૨૧ ના સવારના ૦૬-૦૦ કલાક સુધીના સમગ્ર સમયગાળા સુધી જામનગર જિલ્લાના મ્યુનિસિપલ કોર્પોરેશન સિવાયના વિસ્તારો માટે નીચે મુજબના નિયંત્રણો અમલમાં મુકવામાં આવે છે.

A. જીમ ૫૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકશે.

B. જાહેર બાગ-બગીચાઓ સવારના ૦૬-૦૦થી સાંજના ૦૭-૦૦ સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.

C. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦(પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.

D. અંતિમક્રિયા/દફનવિધી માટે મહત્તમ ૨૦ (વીસ) વ્યક્તિઓની મંજૂરી રહેશે.

E. તમામ પ્રકારના રાજકીય, સામાજિક(જેમ કે બેસણું), ધાર્મિક, સાંસ્કૃતિક કાર્યક્રમો મહત્તમ ૫૦ વ્યક્તિઓની મર્યાદામાં કોરોના ગાઈડલાઈનનું પાલન કરવાની શરતે નિયત S.O.P. ને આધિન યોજી શકાશે.

F. ધાર્મિક સ્થાનો જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખોલી શકાશે, પરંતુ એક સાથે ૫૦થી વધુ વ્યક્તિઓ એકત્રિત ન થાય તે અંગે ખાસ કાળજી રાખવાની રહેશે.

- G. IELTS તથા TOEFEL જેવી પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- H. વાંચનાલયો ૫૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P.ને આધિન ચાલુ રાખી શકાશે.
- I. પબ્લિક બસ ટ્રાન્સપોર્ટ મહત્તમ ૬૦% પેસેન્જર કેપેસિટીમાં ચાલુ રહેશે.
- J. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- K. અઠવાડિક ગુજરી/બજાર/હાટ, શૈક્ષણિક સંસ્થા અને કોચિંગ સેન્ટરો(ઓનલાઈન શિક્ષણ સિવાય), શૈક્ષણિક કાર્યક્રમો, સિનેમા થિયેટરો, ઓડીટોરીયમ, એસેમ્બલી હોલ, વોટર પાર્ક, મનોરંજક સ્થળો, સ્પા, સ્વિમીંગ પુલ બંધ રહેશે.
- L. તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.
- [૩] અન્ય રાજ્યમાંથી ગુજરાતમાં પ્રવેશ કરતા મુસાફરોએ RTPCR ટેસ્ટ સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સુચનાઓનું લાગુ રહેશે.

**: વિસ્તાર :**

આ જાહેરનામું સમગ્ર જામનગર જિલ્લાના વિસ્તારમાં લાગુ પડશે.

**: અમલવારી નો સમય :**

આ જાહેરનામું તા. ૧૧-૦૬-૨૦૨૧ ના સવારના ૦૬-૦૦ કલાકથી તા. ૨૬-૦૬-૨૦૨૧ના સવારના ૦૬-૦૦ કલાક સુધી અમલમાં રહેશે.

આ જાહેરનામાંની બજવણી વ્યક્તિગત રીતે કરવી શક્ય ન હોય એક તરફી હુકમ કરવામાં આવે છે તેમજ જામનગર જિલ્લામાં લોકોને સહેલાઈથી જાણ થાય તે માટે સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાન પત્ર દ્વારા તેની બહોળી જાહેરાત કરી/કરાવીને પ્રસિધ્ધિ કરવાની કામગીરી પોલીસ અધિક્ષકશ્રી, જામનગર, જામનગર મહાનગરપાલિકાના વિસ્તારમાં કમિશ્નરશ્રી, જામનગર મહાનગરપાલિકા, જામનગર, નગરપાલિકા વિસ્તારમાં સંબંધિત નગરપાલિકાના ચીફ ઓફિસરશ્રીઓએ, ગ્રામ્ય વિસ્તારમાં સંબંધિત તાલુકાના તાલુકા વિકાસ અધિકારીશ્રીઓએ તથા જિલ્લાના અન્ય વિસ્તારોમાં મુખ્ય જિલ્લા આરોગ્ય અધિકારીશ્રી, જામનગરે કરવાની રહેશે.

**: શિક્ષા :**

આ જાહેરનામાંનો ભંગ કરનાર વ્યક્તિ વિરુદ્ધ પગલા લેવા માટે ધી એપેડેમીક ડીસીઝ એક્ટ-૧૮૮૭ ની કલમ-૩, ભારતીય દંડ સંહિતાની કલમ-૧૮૮, ૨૭૦, ગુજરાત પોલીસ અધિનિયમ-૧૯૫૧ની કલમ-૧૩૫, ૧૩૮ મુજબ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ ૫૧ થી ૫૮ ની જોગવાઈ મુજબ શિક્ષાને પાત્ર થશે. આ જાહેરનામાંના ભંગ કરનાર ઈસમો વિરુદ્ધ ફરીયાદ દાખલ કરવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૦ માહે : જુન-૨૦૨૧ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૧૦ માહે જુન, સને ૨૦૨૦.

રવિ શંકર

કલેક્ટર અને જિલ્લા મેજિસ્ટ્રેટ

જામનગર.

